

තනතුරු ඇබැර්තු

ආරක්ෂක අමාත්‍යාංශය

ශ්‍රී ලංකා ගුවන් හමුදාව

ඒකාබද්ධ සේවයේ කාර්යාල සේවක සේවයේ III ශ්‍රේණියේ සනීපාරක්ෂක කම්කරු තනතුරට බඳවා ගැනීම

ආරක්ෂක අමාත්‍යාංශය යටතේ පවත්නා ශ්‍රී ලංකා ගුවන් හමුදාවේ ඒකාබද්ධ සේවයේ කාර්යාල සේවක සේවය III ශ්‍රේණියේ සනීපාරක්ෂක කම්කරු තනතුරෙහි පුරප්පාඩු 46ක් පිරවීම සඳහා මෙම නිවේදනයේ සඳහන් සුදුසුකම් සපුරා ඇති ශ්‍රී ලාංකික පුරවැසියන්ගෙන් අයදුම්පත් කැඳවනු ලැබේ.

02. පත් කරනු ලබන සංඛ්‍යාව හා පත්වීම ක්‍රියාත්මක වන දිනය පත්කිරීමේ බලධරයා විසින් නිශ්චය කරනු ලැබේ. කිසියම් ඇබැර්තු සංඛ්‍යාවක් හෝ ඇබැර්තු සියල්ලම හෝ නොපිරවීමට පත්කිරීමේ බලධරයාට බලය ඇත. පුරප්පාඩු පවතින ආයතන ඇමුණුම 01 මගින් දක්වා ඇත.
03. සුදුසුකම් සපුරා ඇති අයදුම්කරුවන් පහතින් දක්වා ඇති ආකෘතිය අනුව සකස් කරන ලද අයදුම්පත අදාළ සහතික වල පිටපත් ද සමඟ බහා එවනු ලබන කවරයේ වම්පස ඉහළ කෙළවරෙහි “කාර්යාල සේවක සේවයේ III ශ්‍රේණියේ සනීපාරක්ෂක කම්කරු තනතුර සඳහා සම්මුඛ පරීක්ෂණයට සහභාගිවීමේ අයදුම්පත” යනුවෙන් සඳහන් කර 2026.06.15 දින හෝ ඊට පෙර ලැබෙන සේ පහත ලිපිනයට ලියාපදිංචි තැපෑලෙන් යොමු කළ යුතුය. අයදුම්පත් කැඳවීමේ අවසන් දිනට පසුව ලැබෙන අයදුම්පත් ප්‍රතික්ෂේප කරනු ලැබේ.

අධ්‍යක්ෂ (සිවිල් පරිපාලන),
සිවිල් පරිපාලන අධ්‍යක්ෂ කාර්යාලය,
ගුවන් හමුදා මූලස්ථානය,
ශ්‍රී ජයවර්ධනපුර.

04. තනතුරේ ස්වභාවය සහ රාජකාරි ව්‍යුහය :
 - I. මෙම තනතුර ප්‍රාථමික ශිල්පීය නොවන ගණයේ තනතුරකි.
 - II. මෙම පත්වීම ස්ථිරය. විශ්‍රාම වැටුප් සහිත ය. විශ්‍රාම වැටුප් සම්බන්ධයෙන් රජය විසින් ඉදිරියේදී ගනු ලබන ප්‍රතිපත්තිමය තීරණයකට යටත් විය යුතු වේ.
 - III. ඔබ වැන්දඹු / වැන්දඹු පුරුෂ හා අනන්දරු විශ්‍රාම වැටුප් ක්‍රමයට දායක විය යුතුය. රජය මගින් විටින් විට නියම කරනු ලබන ආකාරයට ඔබ විසින් ඒ සඳහා දායක මුදල් ගෙවිය යුතු ය.
 - IV. පත්වීම භාරගත් දින සිට වසර 03ක පරිච්ඡේද කාලයකට යටත් විය යුතු ය. සේවා ව්‍යවස්ථාවේ

සඳහන් ආකාරයට නියමිත පරිදි කාර්යක්ෂමතා කඩඉම් විභාග සමත් විය යුතු ය.

- V. 2020.10.16 දිනැති රාජ්‍ය පරිපාලන චක්‍රලේඛ අංක 18/2020 හි සඳහන් විධිවිධාන අනුව නියමිත අනෙක් රාජ්‍ය භාෂාවේ / රාජ්‍ය භාෂාවල ප්‍රවීණතාව ලබාගත යුතු ය.
- VI. රාජ්‍ය සේවා කොමිෂන් සභාවේ කාර්ය පටිපාටික රීතිවලට ද, ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආයතන සංග්‍රහයට ද රජයේ මුදල් රෙගුලාසිවලට ද, රජයේ වෙනත් රෙගුලාසි වක්‍රලේඛ උපදෙස්වලට ද ඒවාට අදාළව වරින්වර නිකුත් කරනු ලබන සංශෝධනවලට ද යටත් විය යුතු වේ.
05. ආයතනයන්හි කාර්යයන් ඉටු කිරීම හා පවත්වාගෙන යාම සඳහා වන පොදු මූලික අවශ්‍යතාවයන් අතුරින් නිශ්චිත අර්ධ ශිල්පීය හෝ නිපුණතාවයකින් තොරව ඉටු කළ හැකි මූලික කාර්යයන් පවරනු ලබන බහුකාර්ය සේවා ගණයකි. සේවා ව්‍යවස්ථාව අනුව III ශ්‍රේණිය සඳහා නියමිත තනතුර වනුයේ කාර්යාල සේවක සේවයේ සනීපාරක්ෂක කම්කරු තනතුර වේ. මෙම කාර්ය පටයට අයත් ඕනෑම කාර්යභාරයක් ආයතන ප්‍රධානියා / පත්කිරීමේ බලධාරියා විසින් සේවා ගණයට පවරනු ලැබේ.
06. සේවා කොන්දේසි :
 - I. පත්වීම ලැබූ පළමු සේවා ස්ථානයේ අවම වසර 03ක් අනිවාර්යයෙන් සේවය කළ යුතු අතර, පත්කිරීමේ බලධරයා විසින් තීරණය කරනු ලබන යම් සුවිශේෂී හේතූන් මත එම කාලය අවසන් වීමට පෙර යම් නිලධරයෙකු මාරු කිරීමට අවශ්‍ය වන්නේ නම්, පත්කිරීමේ බලධරයා හට ඒ සඳහා බලය ඇත.
 - II. මෙම පත්වීම සම්බන්ධයෙන් රාජ්‍ය සේවා කොමිෂන් සභාවේ 2310/29 හා 2022.12.14 දිනැති අතිවිශේෂ ගැසට් පත්‍රයේ ප්‍රකාශිත කාර්ය පටිපාටික රීතිවල දැක්වෙන කොන්දේසි, ආයතන සංග්‍රහයේ විධිවිධාන සහ කාර්යාල සේවක සේවයේ සේවා ව්‍යවස්ථාවේ ඇතුළත් කරුණු ද අදාළ වේ.
07. බඳවා ගැනීමේ සුදුසුකම් :
 - I. ශ්‍රී ලාංකික පුරවැසියෙකු විය යුතු ය.
 - II. අයදුම්පත් භාර ගන්නා අවසාන දිනයට වයස අවුරුදු 18ට නොඅඩු හා අවුරුදු 45ට නොවැඩි විය යුතු ය. දැනටමත් රාජ්‍ය සේවයේ සිටින ස්ථිර හා විශ්‍රාම වැටුප් සහිත පත්වීම්ලාභීන් සඳහා උපරිම වයස සීමාව බලපානු නොලැබේ.

- III. විශිෂ්ඨ චරිතයකින් යුක්ත විය යුතු ය.
- IV. සෑම අපේක්ෂකයෙකුම දිවයිනේ ඕනෑම ප්‍රදේශයක සේවය කිරීමටත්, තනතුරේ රාජකාරී ඉටු කිරීමටත් ප්‍රමාණවත් ශාරීරික හා මානසික යෝග්‍යතාවයකින් යුක්ත විය යුතු ය.
- V. අධ්‍යයන පොදු සහතික පත්‍ර (සාමාන්‍ය පෙළ) විභාගයේ දී දෙවරකට නොවැඩි වාර ගණනක දී යටත් පිරිසෙයින් සම්මාන දෙකක් ඇතුළුව විෂයන් හයක් සමත්ව තිබීම.
- VI. රාජ්‍ය සේවා කොමිෂන් සභාවේ කාර්ය පටිපාටික රීතීන්හි V වෙනි පරිච්ඡේදය අනුව රජයේ සේවයට පත් කරනු ලැබීමට නුසුදුසු තැනැත්තෙකු නොවිය යුතුය.
- VII. තනතුරට අදාළ සියලු සුදුසුකම් අයදුම්පත් කැඳවන දිනට හෝ ඊට පෙර සම්පූර්ණ කර තිබීම අනිවාර්ය වේ.

නිර්ණායකය		ලකුණු
අධ්‍යාපන සුදුසුකම්	අ.පො.ස. උසස් පෙළ සමත්ව තිබීම.	5
	අ.පො.ස. සා/ පෙළ විභාගයේදී ගණිතය, භාෂාව, දෙවැනි රාජ්‍ය භාෂාව, ඉංග්‍රීසි භාෂාව සහ වෙනත් භාෂා සඳහා සාමාර්ථයක් ලබා තිබීම (එක් භාෂාවක් සඳහා ලකුණු 2 බැගින් උපරිම විෂයන් 5ක් සලකා බලනු ලැබේ.)	10
පෞරුෂය		5
බාහිර ක්‍රියාකාරකම් (ක්‍රීඩා/ සමාජ සේවා යනාදී)		5
සම්මුඛ පරීක්ෂණයේදී දක්වන කුසලතා		10
මුළු ලකුණු		50

09. වැටුප :

- I. වැටුප් කේතය - PL-1-2025
- II. වැටුප් පරිමාණය, III, II හා I වන ශ්‍රේණි වලට අදාළ මාසික වැටුප් පරිමාණය - රු. 40,000 – 10 X 450 - 10 X 490 - 10 X 540 - 12 X 590 – රු.61,880/= කි.

(2027.01.01 දින සිට රාජ්‍ය පරිපාලන චක්‍රලේඛ 10/2025 අනුව වැටුප් ගෙවනු ලැබේ. එතෙක් මෙම චක්‍රලේඛයෙහි උපලේඛන III අනුව නියමිත වැටුප ගණනය කරනු ලැබේ.)

සටහන -

මෙම බඳවාගැනීම හුදෙක් කාර්යාල සේවක සේවයේ රාජකාරී ඉටුකිරීම සඳහා වන බැවින්, ඉහළ අධ්‍යාපන හෝ වෘත්තීය සුදුසුකම් ලබා තිබීම මත, කාර්යාල සේවක සේවයේ සේවා ව්‍යවස්ථාවෙන් පරිබාහිරව විධිමත් පටිපාටියකින් තොරව වෙනත් වැටුපක් ලබා ගැනීමට හෝ එබඳු වැටුප් ව්‍යුහයක වන තනතුරකට පත් කිරීමට හිමිකමක් නොමැති බව සැලකිය යුතු ය.

08. බඳවා ගැනීමේ ක්‍රමවේදය :

සම්මුඛ පරීක්ෂණ මණ්ඩලයක් මගින් පවත්වන ව්‍යුහගත සම්මුඛ පරීක්ෂණයක දී අයදුම්කරුවන් ලබා ගන්නා ලකුණුවල කුසලතා අනුපිළිවෙල තරයේ ම අනුගමනය කරමින් සුදුසුකම් සපුරා ඇති අයදුම්කරුවන් කාර්යාල සේවක සේවයේ III ශ්‍රේණියේ සනීපාරක්ෂක කම්කරු තනතුරට පත්කරනු ලැබේ. අයදුම්කරුවන් සම්මුඛ පරීක්ෂණයට පෙනී සිටීමට අපේක්ෂිත භාෂා මාධ්‍යය පැහැදිලිව අයදුම්පතෙහි සඳහන් කළ යුතු අතර ව්‍යුහගත සම්මුඛ පරීක්ෂණය එම භාෂා මාධ්‍යයෙන් පැවැත්වේ.

- I. ව්‍යුහගත සම්මුඛ පරීක්ෂණයේදී ලකුණු ලබාදෙන පටිපාටිය පහත වගුවේ පරිදි වේ.

නිර්ණායකය	ලකුණු
ලබා ඇති වෘත්තීය සුදුසුකම්	5
සන්නිවේදන හැකියාව	10

10. අයදුම්පත සමඟ ඉදිරිපත් කළ යුතු ලේඛන :

- I. උප්පැන්න සහතිකයේ සහතික කළ පිටපතක්,
- II. ජාතික හැඳුනුම්පත / වලංගු විදේශ ගමන් බලපත්‍රයේ සහතික කරන ලද පිටපතක්,
- III. අධ්‍යාපන සහතිකවල සහතික කළ පිටපත්,
- IV. ග්‍රාම නිලධාරී සහතිකය (DS 04 ආකෘතිය).

11. මෙම නිවේදනයේ සඳහන් සුදුසුකම් ඇති අයදුම්කරුවන් පමණක් ඉල්ලුම්කර ඇතැයි යන පූර්ව නිගමනය මත නියමිත දිනට හෝ එදිනට පෙර ඉල්ලුම්පත් ඉදිරිපත් කර ඇති අයදුම්කරුවන් ව්‍යුහගත සම්මුඛ පරීක්ෂණයට කැඳවනු ලැබේ. සම්මුඛ පරීක්ෂණයට කැඳවා, නිවේදනය අනුව සුදුසුකම් තිබේදැයි පරීක්ෂා කරන අවස්ථාවේදී අවශ්‍ය සුදුසුකම් නොමැති බව අනාවරණය වුවහොත් එම අයගේ අපේක්ෂකත්වය අවලංගු කරනු ලැබේ.

12. සියලුම අයදුම්කරුවන් මෙම නිවේදනයේ සඳහන් පොදු නීතිරීති අනුව කටයුතු කිරීමට බැඳී සිටිනු ඇත.
13. සාවද්‍ය තොරතුරු සැපයීම :
- i. අයදුම්පත පිරවීමේ දී ඉතා සැලකිලිමත්ව නිරවද්‍ය තොරතුරු සැපයිය යුතු ය. මෙම විභාගයට අදාළ රෙගුලාසි අනුව කිසියම් අපේක්ෂකයෙකු ඊට පෙනී සිටීමට නුසුදුසු වෙතැයි පෙනී යන ලද නම්, විභාගයට පෙර හෝ විභාගය පැවැත්වෙන අතර හෝ ඊට පසු හෝ යන කවර අවස්ථාවකදී වුව ද ඔහුගේ / ඇයගේ අපේක්ෂකත්වය අවලංගු කරනු ලැබිය හැකි ය.
 - ii. අපේක්ෂකයෙකු විසින් සපයන ලද තොරතුරු පසු කලකදී වැරදි බව පෙනී ගියහොත් හෝ ඔහු / ඇය විසින් භිතාමතාම කිසියම් කරුණක් වසන් කරන ලද බව හෙළිවුවහොත් හෝ ඔහුට / ඇයට තවදුරටත් පත්වීමක් ලබාදීම සම්බන්ධයෙන් සලකා බලනු නොලබන අතර, මෙම විභාගය හේතුකොටගෙන දී තිබූ පත්වීමක් අහෝසි කිරීමට හෝ රජයේ සේවයෙන් පහ කිරීමට වුවද යටත් වේ.
14. මෙම ගැසට් නිවේදනයේ සිංහල, දෙමළ හා ඉංග්‍රීසි පාඨ අතර යම් අනනුකූලතාවයක් හෝ පරස්පරතාවයක් හෝ ඇතිවුවහොත් එවිට සිංහල භාෂා පාඨය බලපැවැත්විය යුතු වන්නේ ය.
15. මෙම නිවේදනයේ සඳහන් නොවන කරුණක් සම්බන්ධයෙන් හෝ බඳවා ගැනීමේ ක්‍රියා මාර්ගය තුළ කිසියම් ගැටළුකාරී තත්ත්වයක් ඇති වුවහොත් හෝ ඒ පිළිබඳ ඒකාබද්ධ සේවා අධ්‍යක්ෂ ජනරාල් විසින් ගනු ලබන තීරණය අවසාන තීරණය වේ.

ඒකාබද්ධ සේවා අධ්‍යක්ෂ ජනරාල්ගේ නියෝගය පරිදි

.....,
 නීතිඥ එච්.එච්.එන්. ප්‍රියංගනී භේවාරත්න,
 අධ්‍යක්ෂ (සිවිල් පරිපාලන),
 ශ්‍රී ලංකා ගුවන් හමුදාව.

2026 අප්‍රේල් මස 30 දින,
 සිවිල් පරිපාලන අධ්‍යක්ෂ කාර්යාලය,
 ගුවන් හමුදා මූලස්ථානය,
 ශ්‍රී ජයවර්ධනපුර.

ඇමුණුම 01

පුරප්පාඩු පවතින ආයතන

අනු අංකය	පුරප්පාඩු පවතින කඳවුරු	පුරප්පාඩු ගණන
01	අධ්‍යක්ෂ (සිවිල් පරිපාලන)කාර්යාලය	01
02	ශ්‍රී ලංකා ගුවන් හමුදා කඳවුර - අම්පාර	01
03	ශ්‍රී ලංකා ගුවන් හමුදා කඳවුර - අනුරාධපුර	02
04	ශ්‍රී ලංකා ගුවන් හමුදා කඳවුර - මඩකලපුව	01
05	ශ්‍රී ලංකා ගුවන් හමුදා කඳවුර - බ.ජා.ගු.නො.	01
06	ශ්‍රී ලංකා ගුවන් හමුදා කඳවුර - විනවරාය	02
07	ගුවන් හමුදා මූලස්ථානය, ශ්‍රී ජයවර්ධනපුර	10

අනු අංකය	පුරප්පාඩු පවතින කඳවුරු	පුරප්පාඩු ගණන
08	ශ්‍රී ලංකා ගුවන් හමුදා කඳවුර - දියතලාව	03
09	ශ්‍රී ලංකා ගුවන් හමුදා කඳවුර - ඒකල	02
10	ශ්‍රී ලංකා ගුවන් හමුදා කඳවුර - හිඟුරක්ගොඩ	01
11	ශ්‍රී ලංකා ගුවන් හමුදා කඳවුර - ඉරණමඩු	01
12	ශ්‍රී ලංකා ගුවන් හමුදා කඳවුර - කටුකුරුන්ද	01
13	ශ්‍රී ලංකා ගුවන් හමුදා කඳවුර - කටුනායක	08
14	ශ්‍රී ලංකා ගුවන් හමුදා කඳවුර - කොග්ගල	01
15	ශ්‍රී ලංකා ගුවන් හමුදා කඳවුර - මීරිගම	01
16	ශ්‍රී ලංකා ගුවන් හමුදා කඳවුර - පලාලි	01
17	ශ්‍රී ලංකා ගුවන් හමුදා කඳවුර - පාලවි	01
18	ශ්‍රී ලංකා ගුවන් හමුදා කඳවුර - රත්මලාන	01
19	ශ්‍රී ලංකා ගුවන් හමුදා කඳවුර - සීගිරිය	02
20	ශ්‍රී ලංකා ගුවන් හමුදා කඳවුර - වව්නියාව	02
21	ශ්‍රී ලංකා ගුවන් හමුදා කඳවුර - වීරවිල	02
22	ශ්‍රී ලංකා ගුවන් හමුදා කඳවුර - පිදුරුතලාගල	01
එකතුව		46